


سلسلہ اشاعت امامیہ مشن پاکستان بحیرہ روم لاہور ۵۴

# اسلامی قانون وراثت

از قلم حقیقت رقم



سرکار سید العلماء علامہ سید علی نقی نقوی  
مجتہد العصر

قیمت ۲ روپے



# امامیہ مشن پاکستان لاہور

کی بے لوث خدمات پر یقین ثبوت وہ متعدد مسائل ہیں جو مختلف عبادین پر مطبوع ہو کر پبلک کے سامنے آئے ہیں۔ "اسلامی قانون وراثت" اس مقدس سلسلہ کا اکاؤنٹ رسالہ ہے جو ادبی مضبوطی کے ساتھ ساتھ مخصوص لیب و لبر کا آبیت دار ہے۔ اس میں مصنف علامہ نے روایتی اور درایتی حیثیت سے وراثت کے اصولی تنوع پر فاضلانہ بحث فرما کر یہ ثابت کیا ہے کہ شیعہ قانون وراثت قرآن کے مطابق ہے۔ یہ ایک حقیقت ہے کہ قانون کو ال قانون سے اخذ کرتے اور ارباب اجتہاد سے لینے میں غیر مبہم فرق ہے کیونکہ یقین اور ظن دو مختلف مفہوم ہیں جو ماخذ کے اعتبار سے مرتب ہوتے ہیں۔ عول اور تعصیب کے اہم مسائل جو عرصہ دراز سے موضوع بحث بنے ہوئے ہیں اس رسالہ میں اس نوحش اسلوبی سے بیان کیے ہیں۔ جو ارباب فکر و نظر کو ایک پوشیدہ حقیقت کی طروت دعوت دیتے ہیں اس میں شبہ کی گنجائش نہیں ہے کہ راسخون فی الحکم کے ذریعہ جو علم حاصل کیا جائے وہی حقیقی علم ہے۔ اس کے علاوہ ظن و تباس ہیں۔

تعجب یہ ہے اسلامی قوانین کا اول ماخذ قرآن ہے، لیکن مسائل استنباط کرنے میں قرآن کا مفہوم اہل قرآن سے حاصل کرنے کے بجائے اہل تیاس سے لیا جاتا ہے جس کا قدرتی نتیجہ یہ ہوتا کہ فقہ قرآن کے بجائے تیاسات کا مجموعہ بن گئی۔

(جنرل سیکریٹری)

(تعلیمی پریس لاہور)



بِسْمِ اللَّهِ الرَّحْمَنِ الرَّحِيمِ

الحمد لله رب العالمين والصلوة على سيد الانبياء  
والمرسلين وآله الطاهرين

اسلامی قانون وراثت کا اصل اصول یہ ہے کہ :-

اولاً الارحام بعضهم اولى ببعض في كتاب الله (انفال)،  
”صاحبان قرابت ایک دوسرے کے ساتھ قانون الہی میں زیادہ مقرب  
و استحقاق رکھتے ہیں۔“

تیزیہ کہ للرجال نصيب مما ترك الوالدان والاقرابون وللنساء  
نصيب مما ترك الوالدان والاقرابون مما قل منہ اوكثر نصيبا مفرضا  
(نساء آیت ۷)

”مردوں کا بھی اپنے والدین اور عزیز و اقارب کے ترکہ میں حصہ ہے  
اور عورتوں کا بھی ان کے ماں باپ عزیز اور اقارب کے متروکہ میں  
حصہ ہے کہ جو شریعت کی رو سے مقرر ہے۔“

اس طرح اس رواج کو کہ میراث میں صنف اثاث کو حصہ نہ دیا  
جائے ختم کیا۔

اس اصول کے ماتحت حکم میراث کے دو بنیادی رکن ہیں :-  
راکیت، ہر شخص کے لیے حق ملکیت تسلیم کرنا ان اموال میں جن کی  
ملکیت ان اسباب سے شخصیں قانون مذہب نے معتبر قرار دیا ہے اسے



حاصل ہے۔

(دوسرے) ہر شخص کے قریب داروں کا اس کی ذات سے متعلق اشیاء میں اس کے بعد ایسا خصوصی حق تسلیم کرنا جس میں ایک حد تک خود اس کی مرضی کو بھی دخل نہیں ہے۔

قرابت کی دو قسمیں ہیں۔ ایک۔ ولادت اور نسل کے تعلق سے اور دوسرے بغیر پیدائشی رشتہ کے کسی خاص تعلق کے ذریعہ سے۔ پہلی قسم کی قرابت کو نسب کہتے ہیں اور دوسری کو سبب۔ یہ قرابت عارضی بھی ہوتی ہے جو تعلق کے ختم ہونے سے قطع ہو جاتی ہے۔

## نوعیت استحقاق

اسلام میں جو حقوق مالی مسلمانوں کے ذمہ عائد ہیں وہ جن افراد کو چاہئیں ان کی دو صورتیں ہیں۔ ایک یہ کہ ان میں اعتیاد لینے والوں کے اوصاف اور حالات کا ہے، جیسے زکوٰۃ اور خمس جس کے مستحق وہ غیر سید یا سادات افراد ہوتے ہیں جو شرعی اصطلاح کے مطابق فقیر ہیں۔ یعنی سال بھر کے کھانے کا سہارا نہیں رکھتے۔ اگرچہ وہ عارضی حیثیت سے محتاج ہو گئے ہوں، جیسے ابن السبیل یعنی مسافر جو اپنے وطن سے دور ہونے کی وجہ سے پریشان حال ہو، چاہے وہ اپنے شہر میں لکھتی ہی کیوں نہ ہو۔

دوسرے وہ جن میں اعتبار اس شخص کے ساتھ نسبی یا سببی قرابت کا



ہے، جیسے نان و نفقہ جو بیوی کے لیے زندگی میں واجب ہے۔ یہ  
 ذمہ داری اس رشتہ کی بنا پر ہے اس میں اعتبار بیوی کی مالی حیثیت  
 کا نہیں ہے۔ ایسی ہی چیز ہے میراث جو بعد موت ہوتی ہے۔ اس کا فیسی  
 یا پسپی رشتہ داریوں کے ساتھ تعلق ہے جو انسان کے اس عام فطری رجحان  
 کی بہت افزائی ہے کہ اسے اپنے بعد کے لیے اپنے قریب داروں کا لحاظ ہونا  
 چاہیے اور وہ اپنے سے وابستہ املاک کا غیروں کے پاس جانا عموماً پسند  
 نہیں کرتا۔

ہو سکتا ہے بعض اشخاص اس کے خلاف رجحان رکھتے ہوں مگر یہ طبیعت  
 کہ جو مطابق فطرت ہے اپنے قوانین کو اوسطاً معتدل طبیعت والے افراد کے  
 نفسیات کے مطابق رکھتی ہے اور صحت مند تصورات کی بہت افزائی کرتی  
 ہے۔ ایسے غیر معتدل رجحانات رکھنے والے افراد کے لیے اس نے وصیت  
 کا دھارہ کھلا رکھا۔ یا اپنی زندگی میں جسے چاہیں اسے اپنی املاک ہبہ کر دینے کا  
 جس میں ثلث کی بھی قید نہیں ہے۔ جو رہائے ورثہ نہ ہونے کی صورت میں  
 وصیت کے لیے معتبر قرار دی گئی ہے۔

میراث میں استحقاق کا دار مدار قریب پر ہے انکی ذاتی حیثیت، غربت، فلاک اور پیشہ حال کی کوئی لحاظ  
 نہیں ہے۔ اگر دو غریبوں میں اور ایک قریب زیادہ غنی ہے اور دوسرے کم تو حکی قریب زیادہ ہودہ وارث ہوگا  
 چاہے حیثیت کے لحاظ سے وہ کوئی امیر کبیر ہو اور جس کی قریبیت دور کی ہو  
 وہ وارث نہ ہوگا۔ چاہے وہ اتھنائی محتاج اور بے نوا ہو۔ اہل صدقہ رحم کی بنا پر وہ  
 غنی از خود اس محتاج کو سب مال دیدے تو وہ اس کا فصل ہے۔ اس کا میراث سے



کوئی تعلق نہیں ہے۔ اسی کو قرآن نے کہا ہے۔ واولوالارحام بعضهم  
اولیٰ ببعض فی کتاب اللہ من المؤمنین والذہاب جری الا ان تفعلوا  
الیٰ اولیاءکم معروفاً (احزاب آیت ۶)

یعنی میراث کے تحت دار تو وہی ہیں جو قرابت کے لحاظ سے زیادہ قریب  
ہوں۔ لیکن مخصوص آدمیوں کے ساتھ تم خود حسن سلوک کرنا چاہو تو وہ اور ہے  
یا جیسا کہ پہلے ہم کہ چکے ہیں میت خود بطور وصیت دور والوں کے لیے کوئی  
مقدار مقرر کر دے۔

مذہب کے طبقات کی تقسیم شرع اسلامی میں تمام تر اسی اصول پر ہے۔

## طبقات میراث

نہی رشتہ سے میراث پانے والوں کے تین طبقے ہیں۔ ان میں سے ہر  
پہلے طبقہ کے کسی حادث کی موجودگی میں دوسرے طبقہ والوں کو میراث نہیں ملتی

## پہلا طبقہ

والدین اور اولاد:-

چونکہ قرابت نسبی کی بنیاد تناسل پر ہے، اس لیے شخص کو درمیان میں رکھ  
کر جب خط کھینچے تو یکساں طور پر ایک خط اوپر کھینچتا ہے تو وہ ان تک پہنچتا ہے  
جن سے براہ راست یہ پیدا ہوا ہے اور وہ باپ مال ہیں اور ایک خط نیچے کھینچتا ہے

لے جیسا کہ تفسیر میں ہے یعنی فی التوصیۃ (صافی)



تو وہ ان تک پہنچتا ہے جو اس سے پیدا ہوئے ہیں اور وہ اس کے بیٹے بیٹیاں ہیں  
یہ دونوں طبقے میت سے باہر کا رشتہ رکھتے ہیں۔ باقی جتنے قسم کے اعزاء سے بھی قرابت  
ہوگی وہ انہی کے ذریعہ سے ہوگی۔ ان کے برابر نہیں ہو سکتی۔  
دوسرا طبقہ

احداد و انخوہ :-

باپ مال سے پھر دو خط کھینچتے ہیں۔ ایک ان کے اوپر اور ایک نیچے۔ اوپر باپ اور  
مال کے باپ مال۔ یہ اجداد ہیں اور نیچے باپ مال کی اولاد۔ یہ میت کے بھائی بہن  
ہوتے ہیں۔ یہ دو قسم کے رشتہ دار ہیں وہ جن کا نسلی رشتہ میت تک ایک واسطہ سے  
پہنچتا ہے۔ یعنی باپ مال کے باپ مال اور باپ مال کے بیٹے بیٹیاں۔ اس وجہ سے  
میت کے ساتھ قرابت میں یہ دونوں صنفیں مساوی درجہ رکھتی ہیں۔  
تیسرا طبقہ

چچا، پھوپھی، ماموں اور خالہ۔ ان سے قرابت دادا دادی اور نانا نانی کے ذریعہ سے  
ہوتی ہے۔ کیونکہ یہ انکی اولاد ہیں۔

ان تمام طبقات میں کہیں پہلے طبقہ کی موجودگی میں دوسرے طبقہ والے کو نہیں ملتا باپ  
مال اور اولاد کی موجودگی میں دادا اور نانا وغیرہ اور بھائی بہنوں کو نہیں ملتا۔ اور انکی موجودگی  
میں پھوپھی وغیرہ کو نہیں ملتا۔

مذکورہ رشتوں میں یہ امر بالکل نمایاں ہے کہ اولاد اپنے مافوق کے لحاظ سے طبقہ  
میں متاخر ہوا کرتی ہے۔

اے جیسا کہ قرآن مجید میں ارشاد ہوا ہے۔ لَا تَدْرِي لَّهِمْ اَقْرَبُ لَكُمْ لَفَعًا دَنًا رَاقِيًا ۝۱۱



بھائی والدین کی اولاد ہیں تو والدین طبقہ اولیٰ میں ہیں، انکی اولاد بھائی دوسرے طبقہ میں ہیں۔ اسی طرح چچا اور ماموں وغیرہ اجداد کی اولاد ہیں تو اجداد طبقہ دوم میں ہیں اور چچا، ماموں وغیرہ طبقہ سوم میں ہیں۔

یہ وہاں ہے جہاں عرف عام میں اولاد کا کوئی خاص رشتہ ہو جسکا کوئی مستقل نام ہو۔ جیسے باپ اور ماں کی اولاد کو عربی میں انخوہ کہا جاتا ہے۔ دادا اور نانا کی اولاد کو عم و خال وغیرہ کہا جاتا ہے، لیکن جہاں عرف عام میں اولاد کا کوئی نام نہیں ہے وہاں یہ اصول ہے کہ بقیومون مقام ابائہم عند فقدہم یہ اپنے باپوں کے قائم مقام ہوتے ہیں۔ ان کے مفقود ہونے کی حالت میں، یہاں یہ ہوتا ہے کہ طبقہ انکا کوئی دوسرا نہیں ہوتا۔ مگر مرتبہ دوسرا ہو جاتا ہے مثلاً بھائی بہن کی اولاد۔ اردو میں اگر بھتیجے بھانجے کا ایک رشتہ ہے مگر عربی میں بھتیجے اور بھانجے کیلئے کوئی مستقل عنوان نہیں ہے۔ وہ بس ابن الاخ اور ابن الاخت کی لفظ سے تعبیر کیے جاتے ہیں۔ اسی طرح چچا اور ماموں کی اولاد کا کوئی مستقل رشتہ نہیں ہے۔ وہ بس ابن العم اور ابن الخال کہے جاتے ہیں۔ اسی طرح خود اپنے پوتوں کو اسول اور نواسیوں کے لیے نام الگ الگ نہیں ہیں۔ اگرچہ انباء کے ساتھ صفہ کا لفظ ان کے لیے وارد ہوا ہے مگر حجب لفظ اولاد یا ابناء رہتا ہو تو وہ اسی میں داخل ہوتے ہیں۔

لہذا ان کا حکم بھی وہی ہے۔ اردو وہ یہ کہ بیٹے اور پوتے میں طبقہ مختلف نہیں ہوتا۔ مگر مرتبہ مختلف ہوتا ہے لہذا بہر حال بھائی کی موجودگی میں بھتیجے کو سگے چچا یا سگے ماموں کی

لے بے شک اجداد بھی لفظ آباء کے تحت میں داخل ہیں مگر قرآن مجید میں آباء کے لفظ کے ساتھ میراث کا اعلان نہیں کیا گیا ہے۔ بلکہ ارشاد ہوتا ہے۔ ولا یورثہ لکل واحد منها السدس مما ترکہ ان کان لہ ولد۔

یہاں ابویں اور ام کا لفظ آیا ہے۔ اس میں اجداد داخل نہیں ہیں۔ اسلئے انکا طبقہ مختلف ہو گیا۔ مگر اولاد کی میراث کیلئے



موجودگی میں چچا زاد بھائی یا ماموں زاد بھائی وغیرہ کو اور اس طرح بیٹے یا بیٹی کی موجودگی میں پوتے پوتی یا نواسے نواسی کو حصہ نہیں ملے گا۔

معلوم ہوا کہ یہ کوئی خاص حکم پوتے پوتی کے لیے نہیں ہے بلکہ پورا نظام میراث اسی اصول پر مبنی ہے۔ لہذا جو شخص اس قانون میں ترمیم کرے گا اسے پورے قانون میراث ہی کو تبدیل کرنا ہوگا۔ اور نظام شریعت سے مختلف ایک پورا نظام میراث کا ایجاد کرنا پڑے گا۔

## وحدت طبقہ کا نتیجہ

طبقہ اور مرتبہ کے اختلاف کا اثر فقط اس چیز میں ظاہر ہوتا ہے کہ جہاں اولاد طبقہ میں متاخر ہوتی ہے وہاں متقدم طبقہ والا دوسری صنف کا وارث بھی اس اولاد کے لیے وارث سے مانع ہو جاتا ہے جیسے انوہ جو ابون کی اولاد میں۔ چونکہ طبقہ میں نیچے چلے گئے ہیں۔ اس لیے اگر میت کے ابون نہ ہوں بلکہ میت کی اولاد ہو جو ابون کے ساتھ ایک طبقہ میں ہے تو وہ بھی انوہ کی مانع ہو جائیگی۔ اسی طرح اعمام و اخیوال جو اجداد کی اولاد میں چونکہ طبقہ میں نیچے اتار دیے گئے ہیں اس لیے اجداد بھی ہوں بلکہ انوہ ہوں تو وہ بھی اعمام و اخیوال کے لیے مانع قرار پا جائیں گے۔ لیکن اگر طبقہ متاخر نہیں ہے تو بس اپنی ہی صنف میں اگر کوئی مرتبہ میں متقدم ہے تو وہ مانع ہوگا۔ مگر دوسری صنف کا وارث جو اسی طبقہ میں ہے وہ اس اولاد کا مانع نہیں ہوگا مثلاً جیسا کہ ہم نے پہلے بیان کیا ہے بھائی بھتیجے سے مرتبہ متقدم ہے۔ اس لیے بھائی کے ہوتے بھتیجے کو نہیں ملے گا۔ لیکن اگر بھائی بہن کوئی نہ ہو۔ اجداد ہوں اور بھتیجے بھتیجیاں ہوں تو اجداد بھتیجے بھتیجیوں کے حاسب نہیں ہوں گے۔ بلکہ اجداد کو ان کا حصہ ملیگا۔ اور بھتیجیوں وغیرہ کو بھائیوں والا حصہ ملیگا۔ یہی حکم پوتوں کا ہے۔ اگر طبقہ میں وہ متاخر ہوتے تو اولاد نہ بھی ہوتی بلکہ میت کے والدین ہوتے تو والدین بھی ان کے لیے مانع ہو جاتے۔ وہ طبقہ انوہ اور اجداد کے برابر قرار پاتے لیکن چونکہ لفظ اولاد میں اندراج کی وجہ سے طبقہ انکا نہیں بدلے ہے۔ اس لیے بس اپنی صنف میں اگر مرتبہ قریب تر یعنی بیٹا موجود ہو تو پوتے کو نہیں ملیگا۔ لیکن اگر بیٹا بیٹی کوئی نہیں ہے پوتے پوتیاں یا نواسے نواسیاں ہی ہوں تو وہ اپنے باپ ماں والا حصہ پائیں گے۔ چاہے میت کے والدین بھی موجود



ہوں۔ اس صورت میں والدین کو ان کا حصہ ملیگا جو اولاد کے ساتھ انہیں ملنا چاہیے۔ اور پوتے پوتیلیں نواسے نواسیوں کو ان بیٹیوں بیٹیوں والا حصہ ملے گا جن کی یہ اولاد ہیں۔

## اقسام ورثہ

وارثوں میں کچھ وہ ہیں جن کا نام لیکر حصہ قرآن مجید میں مقرر کیا گیا ہے، ان کو ذوی الفروض کہتے ہیں۔  
ذوی الفروض حسب ذیل ہیں:-

(۱) ایک بیٹی۔ اس کے لیے آدھا ترکہ (نصف) ہے (وان كانت واحدة فلها النصف) (نساء)  
(۲) ایک سے زیادہ بیٹیاں۔ ان کیلئے دو تہائی (ثلاثی) نشان مقرر ہیں۔ (فان كن نساء فوق اثنتين فلن ثلث ما ترک) (نساء)

(۳) والدین بصورت اولاد جن میں سے ہر ایک کے لیے چھٹا حصہ ہے۔ (سُدس)  
(ولا یورث کل واحد منهما السدس مما ترک ان کان لہ ولد نساء) (نساء)

(۴) ماں در صورت وجود برابر اور ان میت۔ اس کا بھی چھٹا حصہ ہے۔ حالانکہ خود بھائی یا ماں کی موجودگی میں میراث کے مستحق نہیں ہیں مگر وہ ماں کے حصہ پر اثر انداز ہو جاتے ہیں (فان کان لہ اخوة فلا یورث السدس) (نساء)

چونکہ قرآن مجید میں جمع کا لفظ آیا ہے اس لیے بھائی یا صاحبہ اسی وقت ہوں گے جب ایک سے زیادہ ہوں اور چونکہ حکم میراث میں عودت مرد کی نصف ہے اس لیے دو بہنیں حکم میں ایک بھائی کے قرار پائیں گی لہذا چار بہنیں ہوں یا ایک بھائی اور دو بہنیں ہوں اس وقت یہ حکم جاری ہوگا۔

ملہ الفاظ قرآن میں مراعت فرق انتہین کی گئی ہے جس سے دو سے زیادہ کا حکم مقدم ہو۔  
لیکن چونکہ اس کے مقابل وان کانت واحدة کہا گیا ہے، اس سے استغناء ہوتا ہے کہ دو کا حکم بھی یہی ہے۔ الا تہ اجمعت علی ان حکم البنتین حکم ما زاد علیہا من البنات (طبرانی)  
لہ واختان بمنزلة اخ واحد (صافی)



(۵) ماں در صورتیکہ نہ اولاد سمیت کی موجود ہو اور نہ بھائی۔ اس صورت میں اس کے لیے ایک تہائی (ثلث) مقرر ہے (فان لم یکن له ولد وورثہ ابواک فلا متہ الثلث) (نسارہ ۱۱)  
 (۶) مادری بھائی بہن (کلاتہ الام) اگر ایک ہو تو اس کے لیے سب سے پہلے اور ایک سے زیادہ ہوں تو ثلث (فان کان مرحلاً یورث کلاتہ) (وامرأۃ ولہ اخ واخت فکل واحد منهما السدس وان کانوا اکثر من ذلک فہم شہوکاء فی الثلث) (نسارہ ۱۲)  
 (۷) بہنیں (حقیقی یا علاتی) متعدد ہوں تو دو تہائی (ثلثین) اور اگر ایک ہو تو نصف (ان امرؤ ھلک لیس لہ ولد ولہ اخت فلما نصف ماتولہ دھویب ثھا ان لم یکن لھا ولد فان کانتا اثنتین فلما الثلثان ماتولہ) (نسارہ ۱۴)  
 ان کے علاوہ وہ ہیں جنہیں میراث شرعاً ملتی ہے مگر حصہ ان کا نام لے کر معین نہیں ہوا ہے۔ عموم آئیہ اولوالارحام کے تحت میں وہ حصہ پاتے ہیں نیز اس آیت کے عموم کے تحت کہ وکل جعلنا موالی فیما تولوا والدان والاقربون (یعنی ماں باپ اور دوسرے قرابت دار جو بھی ترکہ چھوڑیں۔ ہر ایک کے لیے ہماری جانب سے اعزاء کو وارث قرار دیا گیا ہے۔ (نسارہ ۱۳) ایسے وراثہ کو اصحاب قرابت کہتے ہیں۔

## تقسیم میراث کا اصول

جب دونوں قسم کے ورثہ ایک ہی طبقہ والے جمع ہوں۔ کچھ وہ جو ذوی الفروض ہیں اور کچھ وہ جو اصحاب قرابت ہیں تو اصول یہ ہے کہ پہلے ذوی الفروض کا جو حصہ مقرر ہے وہ ان کے لیے نکال دیا جائیگا۔ پھر باقی اصحاب قرابت کو ملے گا۔ مثلاً:-  
 پہلے طبقہ میں والدین اور اولاد ہے۔ ان میں فرض کیجیے کہ میت کے ماں باپ ہیں اور اس کا ایک بیٹا یا کئی بیٹے یا بیٹے بیٹیاں ہیں تو یہاں ماں باپ ذوی الفروض میں سے ہیں کیونکہ ان میں سے ہر ایک کے لیے قرآن مجید میں اولاد کے ہوتے ہوئے سب سے پہلے حصہ معین کر دیا گیا تھا ان میں سے ہر ایک کو ایک سدس دے دیا جائیگا۔ اولاد جو موجود ہے وہ اسی طبقہ میں ہے۔ مگر اس کا کوئی حصہ مقرر نہیں ہے۔ لہذا وہ اصحاب قرابت ہیں۔ باقی سب اس کو مل جائیگا۔ اگر ایک بیٹا ہے تو پورا اس کو اور اگر کئی بیٹے ہیں تو برابر سے تقسیم اور بیٹے بیٹیاں تو



لہذا کر مثل خط انتہیں بیٹے کو دوہرا اور بیٹی کو اکبر کے حساب سے تقسیم کر دیا جائے گا لیکن اگر باپ ماں کے ساتھ بیٹی یا بیٹیاں ہوں تو یہاں دونوں صنفیں ذوی الفروض میں کیونکہ حسب طرح الدین کا حصہ ہر دو ایس طرح بیٹی کے لیے نصف اور دو کے لیے ثلث ان بھی قرآن میں موجود ہیں۔ لہذا اس صورت میں بیٹی اور بیٹیوں کا حصہ بھی جو معین ہے نکالا جائیگا۔ اور باپ ماں کا بھی۔ لیکن اگر صاحب قرابت طبقہ اولیٰ میں ہے اور ذوی الفروض طبقہ ثانیہ میں تو میراث طبقہ اولیٰ کو مل جائے گی۔ اگرچہ وہ ذوی الفروض نہ ہو۔ اور طبقہ ثانیہ والا باوجود ذوی الفروض ہونے کے محروم ہوگا۔ جیسے بیٹے اور ایک بہن۔ بیٹے ذوی الفروض نہیں ہیں۔ کیونکہ ان کا کوئی خاص حصہ مقرر نہیں ہے لیکن بہن کا حصہ قرآن میں مقرر ہے۔ پھر بھی چونکہ ہیشے اقرب ہیں اس لیے وہ وارث ہوں گے اور بہن کو ان کی موجودگی میں میراث نہیں مل سکتی۔

## بہن رشتہ کی میراث

بہن رشتہ میں شوہر اور زوجہ کا حصہ مقرر ہے۔

شوہر کے لیے موجودگی اولاد پر تھائی (ربع) اور بغیر اولاد آدھا (نصف) مقرر ہے اور زوجہ کے لیے بصورت وجود اولاد آٹھواں حصہ (ثمان) اور بغیر اولاد کے ربع معین ہے (وَلَكُمْ نِصْفُ مَا تَرَكَ أَزْوَاجُكُمْ إِنْ لَمْ يَكُنْ لَهُنَّ وَلَدٌ فَإِنْ كَانَ لَهُنَّ وَلَدٌ فَلَكُمْ الرِّبْعُ مِمَّا تَرَكَ أَزْوَاجُكُمْ إِنْ لَمْ يَكُنْ لَهُنَّ وَلَدٌ فَلَهُنَّ الرِّبْعُ مِمَّا تَرَكَمَ مِنْ بَعْدٍ وَصِيَّةً يَوْصِيَنَّهَا أَوْ دِينَ رِشَاءً ۝۱۲)

شوہر اور زوجہ نسبی ہر طبقہ کے ساتھ میراث کے حقدار ہوتے ہیں ان جو ان کا حصہ ہودہ پہلے ان کے لیے نکال لیا جاتا ہے پھر اور وارثوں کے حصے دیکھے جاتے ہیں مثلاً اگر شوہر اور کسی بہن میں تو چھوٹی سے شوہر کو آدھا یعنی تین حصے دیے جائیں گے اور باقی تین بہنوں کو ملیں گے۔ حالانکہ حصہ ان کا دو تہائی یعنی چھ میں چار ہوتے ہیں۔



## عصبہ کے لیے کوئی خصوصیت نہیں

قرآن نے عام اصول میراث کا یہ بتایا ہے کہ اولوالا رحام بعضہم اولیٰ ببعض یعنی جو قرابت میں قریب تر ہوں انھیں میراث کا استحقاق ہے۔ اس میں کوئی فرق نہیں ہے کہ وہ صاحبان فرض ہوں یعنی ان کا حصہ مخصوص مقرر ہو۔ یا غیر صاحب فرض ہوں۔ پدری رشتہ دار ہوں یا مادرہی اور صنف ذکور سے ہوں یا اناث سے لہذا اگر قریب تر موجود ہیں اور وہ صاحب فرض ہیں تو ان کو ان کا مقررہ حصہ دینے کے بعد باقی متروکہ بھی بر بنائے قرابت دے دیا جائے گا۔ ان کی موجودگی میں دور کے شتہ داروں کو جو عصبہ کہلاتے ہیں کوئی حیزہ بھی دینا عموم حکم قرآنی کے خلاف ہے۔ اسی طرح دوسری آیت للرجال نصیب مما ترک الوالدان والاقریب وللنساء نصیب مما ترک الوالدان والاقریبون مما ترکن نصیباً مقرر وضا۔ یہاں بھی قرابت کو معیار ارث قرار دیا ہے جس میں ظاہر کر دیا ہے کہ مرد اور عورت کی کوئی تفریق نہیں ہے۔ لہذا اقرب کو چھوڑ کر عصبہ کو میراث دلوانا اور باوجود قرب کے اناث کو محروم کر دینا بھی تعلیم قرآن کے خلاف ہے۔ یہ ہمارے اور اہل سنت کے درمیان ایک بنیادی نکتہ خلاف ہے جس میں قرآن ہمارے ساتھ ہے۔

مثال :- میت نے ایک بیٹی چھوڑی اور ایک بہن۔ یہاں اہل سنت کہتے ہیں کہ بیٹی کو نصف اور علامہ طبری فرماتے ہیں۔ وانی قولہ اولوالا رحام بعضہم اولیٰ ببعض ولا لقریب علی ان من کانت اقرب الی المیت فی النسب کان اولیٰ بالمیراث سواء کان منہم او غیر ذی سہم او عصبۃ او غیر عصبۃ (مجمع البیان)

اے طبری لکھتے ہیں۔ ہذا الایۃ تنزل علی بطلان القول بالعصبۃ لان اللہ تعالیٰ فرض المیراث للرجال وللنساء قلوباً جامعۃ للنساء من المیراث فی موضع لجاز ان یخیر الرجال بجرہن فی المنع من المیراث وتدل ایضاً علی ان ذوی الارحام یترکون لانہم من حیلۃ النساء والرجال انما ینال ما لہم الا قریبون (مجمع)



دیتے کے بعد نصف عصیہ کی حیثیت سے بن کو دے دیا جائیگا۔ حالانکہ حبیب اصول میراث یہ ہو گیا کہ اولوالارحام بعضہم اولی بعض یعنی جو قرابت میں قریب ہو وہ اولیٰ بالمرث ہے تو میراث کسی ایک جزء کو بھی قریب کے ہوتے ہوئے دور کو دوانا کیونکر درست ہو سکتا ہے۔ اسی لئے ترجمان القرآن جلال اللہ عبداللہ بن عباس کا فتویٰ اس بارے میں فقہ امامیہ کے مطابق تھا کہ پوری میراث بیٹی کو ملے گی اور اس کے ہوتے ہوئے بن کا کوئی حصہ نہیں ہے۔

عصیہ کا دوسرا اصول یہ ہے کہ قرابت داخل میں غیر ذریعہ الفروض میں اگر ایک ہی درجہ میں ذکر اولاد نہ ہو تو بنوں کو حصہ نہیں ملے گا۔ عورتوں کو نہ ملے گا حالانکہ حبیب قرآن نے اعلان کر دیا کہ مرد اور عورت دونوں کا میراث میں حصہ ہے تو انشا وعلیہ کے باوجود مردوں کو میراث سے مخصوص کرنا بھی کتاب اللہ کے خلاف ہے۔ بلکہ بقول جناب سید مرتضیٰ علم الہدیٰ کے یہ زمانہ جاہلیت کے بقیہ آثار میں سے ہے کہ اس زمانہ میں عورتوں کو مردوں کے ہوتے ہوئے میراث کا حق دار نہ سمجھا جاتا تھا۔ اور قرآن نے اس کے بالمقابل تنبیہ کی ہے کہ

افھکم الحاہلیۃ یغنون ومن احسن من اللہ حکما لقوم یوقنون کیا مسلمان ہو کر بھی یہ جاہلیت کے احکام کی پیروی کریں گے حالانکہ صاحبان یقین کے لیے اللہ سے رجوع کرکس کے احکام درست ہو سکتے ہیں (مائدہ ۵۱)

ظاہر ہے کہ قرآن کے مقابلہ میں روایات کا کوئی وزن سمجھا نہیں جاسکتا ہے جبکہ ان کے مقابلہ میں اہل بیت معصومین علیہم السلام کے متفقہ روایات قرآن مجید کے نصیذ کے مطابق موجود ہیں اور وہ اس کے خلاف عصیہ کے استحقاق کی نفی کرتے ہیں۔

## مسئلہ عول

ایک خاص اختلاف ہم میں اور اہلسنت میں اس موقع پر ہے کہ حبیب ال معینہ حصول کم پڑتا ہو یعنی موجودہ ورثہ کے لحاظ سے ان کے قرآن جتنے حصے ہونا چاہئیں وہ سب ایک لے تو ریش الرجال دوت النساء مع المساواة فی القرین والدارجۃ من احکام الجاہلیۃ قد نسخ اللہ بشیخ نبی صلی اللہ علیہ وآلہ وسلم احکام الجاہلیۃ (تفسیر)



ساتھ نکل ہی نہ سکتے ہوں جیسے کوئی عورت دنیا سے اٹھی اور دشتہ میں اس نے ایک شوہر چھوڑا اور والدین چھوڑے اور ذریعیاں۔

اس صورت میں شوہر کو ربع مانا چاہیے۔ والدین کو سدسین اور بیٹیوں کو ثلثین مگر حجب ہم نے تمام متروکہ کے بارہ حصے کر کے ثلثین یعنی آٹھ دونوں بیٹیوں کو دے دیے اور سدسین یعنی چار ماں باپ کے سپرد کر دیے تو مال پورا ختم ہو گیا اب شوہر کے لئے جو غنائی متروکہ یعنی بارہ میں سے تین کماں سے آئیں اور اگر ہم شوہر کو تین دے دیں لڑکیوں کو ثلثین یعنی ۸ دیدیں تو یہ ہو گئے گیارہ۔ اب صرف ایک رہ گیا۔ یہ والدین میں سے ایک کا بھی پورا حصہ نہیں ہے کیونکہ ہر ایک کو بارہ میں سے دو ملنا چاہئیں۔ چپہ جائیکہ دونوں کے لیے۔

اس صورت میں فقہائے اہل سنت اس کے قائل ہیں کہ سب حصوں کو جمع کر لیا جائے یعنی بارہ میں سے بیٹیوں کو ۸ ملنا چاہئیں۔ والدین کو ۴ اور شوہر کو ۳۔ یہ سب ہوتے پندرہ۔ لہذا تمام متروکہ کو ۱۵ حصوں پر تقسیم کر کے بانٹ دیا جائے۔ اس کا مطلب یہ ہوتا کہ کسی کو بھی اس کا پورا حصہ نہیں ملا۔ کیونکہ بیٹیوں کو حصہ حقیقتاً بارہ میں سے آٹھ تھے۔ جو کہ ثلثین تھے نہ کہ پندرہ میں کے ۸۔ اب ظاہر ہے کہ پورے مال کے ۱۲ حصے کر کے آٹھ دیے جائیں تو وہ حصے بڑے ہوں گے۔ اور ۱۵ حصے کر کے ۸ دیے گئے تو یقیناً اس سے کم ہوں گے۔ اسی طرح ابویں کو سدسین مانا چاہئیں تھے۔ وہ حقیقتاً ۱۲ میں سے ۴ تھے۔ اب ۱۵ حصے کر کے ۴ دیے تو وہ اس سے کم ہیں کہ جتنا ان کو ملنا چاہیے تھا اور یو تھی شوہر کا حصہ ہے۔ اس کے معنی یہ ہیں کہ نہ ابویں کو متروکہ کے سدسین ملے نہ لڑکیوں کو ثلثین اور نہ شوہر کو ربع دستیاب ہوا۔

اہل بیت صحومینؑ نے جو شریعت اسلام کی ترجمانی فرمائی ہے اس کے رو سے اس عمل پر متروکہ کے دہی بارہ حصے کیے جائیں گے جو کہ ہونا چاہئیں مگر ورثہ میں یہ دکھایا گیا کہ کس کے حصہ کو نظر شارع میں زیادہ اہمیت حاصل ہے اور کس کو اتنی اہمیت نہیں ہے۔ اس اہمیت کا اصول یہ بتایا گیا ہے کہ جن کے لیے شریعت میں دو قسم مقرر کیے گئے



ہیں مثلاً شوہر در صورت عدم اولاد اسکا نصف ہے اور در صورت وجود اولاد اس کا ربع ہے۔ اسی طرح ماں سے ایک صورت میں اسے ثلث ملتا ہے۔ اور پھر دوسری صورت میں سدس انہیں سمجھنا چاہیئے کہ شرعاً انکی اہمیت ہے کیونکہ ان کے لیے کسی کے بعد بھی ایک حصہ مقرر کر دیا گیا ہے اس کا مطلب یہ ہے کہ اس سے کم انہیں نہ ملنا چاہیئے۔ اور جس کے لیے بس ایک حصہ مقرر ہے اور پھر دوسری شکل میں کچھ مقرر نہیں ہے جیسے ایک لڑکی اس کے لیے تنہا ہونے کی شکل میں نصف ہے اور اگر لڑکا موجود ہو تو پھر کوئی خاص حصہ نہیں ہے۔ بلکہ جو اس کے حصہ میں تقسیم کے بعد جائے اسی طرح دو لڑکیاں ان کے لیے تنہا ہونے کی شکل میں ثلثین ہیں۔ لیکن لڑکا موجود ہے تو بس لڑکے کو دہرا اور لڑکیوں کو اکرا دیا جائیگا جتنا بھی پڑ جائے۔ اس سے یہ سمجھ میں آتا ہے کہ انہیں اتنی اہمیت نہیں ہے جتنی پہلے قسم کے ورثہ کو ہے۔ لہذا جب متروکہ سب ورثہ کو باقی رہا نہیں رہتا سکتا تو پہلی قسم کے ورثہ کو تو ان کے حصے پورے دے دیے جائیں گے۔ اور باقی جو بچے گا۔ وہ دوسری قسم کے وارث کو ملے گا۔ لہذا مذکورہ صورت مسئلہ میں کہ ایک شوہر ہے اور دو ماں باپ اور دو بیٹیاں۔ یہ ہونا چاہیئے کہ شوہر کو اس کا ربع پورا دے دیا جائے اور والدین کو سدسین دے دیے جائیں اور باقی دونو بیٹیوں کو۔

صحیح طور پر تقسیم کرنا ہو تو متروکہ کے ۲۴ حصے کر دیے جائیں۔ چوتھائی یعنی بچہ شوہر کو۔ سدسین یعنی آٹھ والدین کو اور باقی رہ گئے دس۔ وہ دونوں لڑکیوں کو پانچ پانچ برابر سے دے دیے جائیں۔

اس طرح کسی صورت بیٹیوں کے حصہ میں ہوئی۔ باقی ورثہ کو ان کا پورا حصہ مل گیا۔

والسلام  
علی نقی العقیلی

